

आकाशवाणी चंडीगढ़

29 सितम्बर 2024, समय 1810

- प्रधानमंत्री नरेंद्र मोदी ने आकाशवाणी से मन की बात कार्यक्रम में कहा कि मेक इन इंडिया अभियान से निम्न और मध्यम वर्ग को फायदा हुआ है।
श्री मोदी ने लोगों से आने वाले त्योहारों के दौरान देश में बने उत्पाद खरीदने को आग्रह किया।
प्रधानमंत्री ने अभी लोगों से स्वच्छ भारत मिशन से जुड़ने की अपील की।
- हरियाणा में चुनाव प्रचार चरम पर वरिष्ठ बीजेपी नेता अमित शाह, जे.पी. नड्डा और कांग्रेस नेता कुमारी सल्लजा सहित विभिन्न पार्टियों के नेताओं ने जन सभाओं को संबोधित किया।
- जननायक जनता पार्टी और आजाद समाज पार्टी गठबंधन ने जन सेवा पत्र नाम से अपना घोषणा पत्र जारी किया।

प्रधानमंत्री नरेंद्र मोदी ने कहा कि मेक इन इंडिया पहल के कारण भारत विनिर्माण शक्ति का केंद्र बन गया है। उन्होंने आज आकाशवाणी से मन

की बात कार्यक्रम की 114 वीं कड़ी में मेक इन इंडिया की सफलता को रेखांकित करते हुए कहा है कि इस अभियान से निर्धन एवं मध्यम वर्ग तथा सूक्ष्म, लघु एवं मध्यम उद्यमों को बहुत फायदा हुआ है। श्री मोदी ने कहा कि इस अभियान की सफलता में देश के बड़े उद्योगों और छोटे दुकानदारों का योगदान मिला है। उन्होंने कहा कि इससे निर्यात बढ़ा है और प्रयत्न विदेशी निवेश आकर्षित हुआ है।

प्रधानमंत्री ने लोगों से आने वाले त्योहारों के दौरान देश में बने उत्पाद खरीदने का आग्रह किया

श्री मोदी ने एक उदाहरण देते हुए कहा कि स्वयं सहायता समूहों द्वारा स्थानीय उत्पादों के संरक्षण के लिए किया जा रहा काम मेक इन इंडिया की मूल भावना का प्रतिक है। प्रधानमंत्री ने स्वच्छ भारत मिशन की सफलता को उजागर करते हुए कहा कि 2 अक्टूबर को गाँधी जयंती पर स्वच्छ भारत मिशन के 10 वर्ष पूरे हो रहे हैं।

श्री मोदी ने कहा है कि इस मिशन की सफलता है कि कचरे से सम्पदा मंत्र लोगों में लोकप्रिय हो रहा है। उन्होंने कहा कि अब लोगों से Reduce, Reuse और Recycling की बात शुरू नकार दी है। उन्होंने इस मिशन को जान अभियान बनाने वाले लोगों की सराहना की और सभी के स्वच्छता ही सेवा अभियान से जुड़ने की अपील की। श्री मोदी ने कहा :

श्री मोदी ने एक पेड़ माँ के नाम महा अभियान में भाग लेने के लिए भी लोगों को प्रोत्साहित किया। उन्होंने कहा कि पूरे समाज को इसके आश्चर्यजनक परिणाम मिले हैं जो निश्चित तौर पर प्रेरणादायी हैं। जल संरक्षण का महत्व रेखांकित करते हुए प्रधानमंत्री ने कहा कि बरसात के दिनों में संरक्षित किया गया पानी जल के अभाव वाले महीनों में बहुत ही मददगार साबित हो सकता है। कछ दा रेन अभियान की यही मूल भावना है। उन्होंने कहा कि जल संरक्षण के लिए किए गए प्रयासों से जल संकट से निपटने में मदद मिलेगी। विकास भी विरासत है। मंत्र पर जोर देते हुए प्रधानमंत्री ने अपने हाल ही के अमेरिका दौरे में अमेरिका द्वारा करीब 300 प्राचीन कलाकृतियां लौटाये जाने का उल्लेख किया। उन्होंने कहा कि अमेरिका के राष्ट्रपति जो बाइडेन ने अपने निजी आवास में उन्हें इनमें से कुछ कलाकृतियां दिखाईं श्री मोदी ने टशाकोटा , पाषाण हाथीदांत लकड़ी , तांबे और कांस्य से इस कलाकृतियों को बनाने वाले कलाकारों की सराहना की। ऐसी कलाकृतियों की तस्करी को गंभीर अपराध बताते हुए प्रधानमंत्री ने कहा कि भारत इन बहुमूल्य कलाकृतियों को वापस लेने के लिए अनेक देशों के सम्पर्क में है।

मातृभाषा के महत्व पर बल देते हुए प्रधानमंत्री ने कहा कि हमारे देश में बीस हजार भाषाएं और बोलियां हैं। उन्होंने इन भाषाओं, विशेषकर संथाली भाषा को संरक्षित करने के प्रयासों की सराहना की। प्रधानमंत्री ने कहा कि मन की बात कार्यक्रम की आज की कड़ी उनके लिए विशेष रूप

से भावुक कर देने वाली है क्योंकि इसके साथ ही इस कार्यक्रम के दस वर्ष पूरे हो रहे हैं।

उन्होंने कहा कि दस साल पहले विजयदशमी के दिन तीन अक्टूबर को मन की बात कार्यक्रम शुरू हुआ था और इस वर्ष तीन अक्टूबर को नवरात्र का पहला दिन होगा। प्रधानमंत्री ने कहा कि मन की बात के करोड़ों श्रोता इस यात्रा में उनके साथ रहे हैं। इन श्रोताओं को इस कार्यक्रम के असली सूत्रधार बताते हुए श्री मोदी ने कहा कि मन की बात ने साबित कर दिया है कि देश के लोग सकारात्मक सूचनाओं के लिए कितने उत्सुक और लालायित हैं।

त्यौहारों के मौसम का उल्लेख करते हुए प्रधानमंत्री ने कहा कि नवरात्र से शुरू होकर अगले दो महीनों तक देश में पूजा-अर्चना, व्रत-उपवास और उत्सव-उल्लास का माहौल रहेगा। प्रधानमंत्री ने आने वाले त्यौहारों के लिए अपनी शुभकामनाएं प्रेषित कीं।

हरियाणा में चुनाव प्रचार चरम पर है। आज केंद्रीय मंत्री एवं वरिष्ठ बीजेपी नेता अमित शाह ने नागल चौधरी में जन आशीर्वाद रक्षी को संबोधित किया और लोगों से नागल चौधरी से उम्मीदवार अभय सिंह यादव और नारनौल से पार्टी प्रत्याशी ओमप्रकाश यादव को जिताने की अपील की। श्री अमित शाह ने अपने संबोधन में कांग्रेस नेता राहुल गाँधी को निशाने पर लिया और आरक्षण को लेकर दिए गए उनके बयानों पर कहा कि राहुल गाँधी गुमराह कर रहे हैं। उन्होंने आश्वासन दिया कि अग्निवीरों को सेना में वापस आने पर केंद्र और राज्य सरकार

नए पेंशन वाली सरकारी नौकरी दी जाएगी और जब तक बीजेपी सरकार हएआरक्षण खत्म नहीं होगा। उन्होंने अग्निवीरों को सेना के लिए घर से सेना में भर्ती होने वाले जवानों की प्रशंसा की और कहा कि इस धर्ती में सेवा का जजबा कूट कूट क्र भरा हए॥ श्री शाह ने कहा कि वन रैंक वन पेंशन देने का काम भी श्री नरेंद्र मोदी ने किया जबकि कांग्रेस ने अपने कार्यकाल में कुछ नहीं किया। उन्होंने विभिन्न योजनाओं का जिक्र करते हुए केंद्र सरकार की उपलब्धिया भी गिनाई। श्री शाह ने बाद में इंद्री विधानसभा क्षेत्र में एक रक्षी को संबोधित किया और कांग्रेस द्वारा जम्मू कश्मीर में अनुच्छेद 370 फिर से लागू किये जाने के वादे की आलोचना की और कहा कि जब तक बीजेपी की सरकार रहेगी तब तक ये संभव नहीं हए॥

उधर बीजेपी के राष्ट्रीय अध्यक्ष जे.पी नड्डा ने रोहतक के कलानौर विधानसभा क्षेत्र से पार्टी उम्मीदवार रेनू डाबला और रोहतक हलके से पार्टी उम्मीदवार मनीष गोवर के समर्थन में रॉय की और कांग्रेस की जमकर आलोचना की। उन्होंने पंचकूला में भी बुद्धिजीवों सम्मलेन को सम्बोधित किया। वहीं कांग्रेस सांसद कुमारी सेलजा ने पंचकूला के रायपुररानी मेखंड में कालका से कांग्रेस प्रत्याशी प्रदीप चौधरी के पक्ष में कार्यकर्ता सम्मलेन को संबोधित किया। सेलजा ने कांग्रेस कार्यकर्ताओं का मनोबल बढ़ाया।

उधर असम के मुख्यमंत्री हिमंता बिस्वा शर्मा ने जुलना में बीजेपी प्रत्याशी के लिए वोट मांगे। जनसभा को संबोधित करते हुए उन्होंने आरक्षण और परिवाद का मुद्दा उठाया। अन्य राजनीतिक दलों के नेताओं ने आज हरियाणा में विभिन्न जनसभाएं कर अपने प्रत्याशियों के लिए जनसमर्थन माँगा।

जननायक जनता पार्टी और आजाद समाज पार्टी (कांशीराम) ने आज “जनसेवा पत्र” के नाम से अपना घोषणा पत्र जारी किया। घोषणा पत्र में गरीब, किसान, कमेरे, महिला सहित प्रत्येक वर्ग के लिए 112 वादे किए गये हैं। सिरसा में पूर्व उपमुख्यमंत्री दुष्यंत चौटाला और आजाद समाज पार्टी के प्रमुख चंद्रशेखर आजाद ने घोषणा पत्र जारी करते हुए कहा कि हर फसल को न्यूनतम समर्थन मूल्य पर खरीदा जाएगा और फसल खराबे पर 25 हजार रुपए प्रति एकड़ का मुआवजा दिया जाएगा।